

सन २०१३-१४ च्या टंचाई कालावधीसाठी  
लातूर शहर महानगरपालिकेच्या (जिल्हा  
लातूर) तातडीच्या पाणी पुरवठा योजनेस  
प्रशासकीय मान्यता.

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: टंचाई २०१४/प्र.क्र. ८१/पापु १४**  
**मंत्रालय, मुंबई ४०० ०३२.**  
**तारीख: १९ जुलै, २०१४**

**वाचा**

- १) शासन निर्णय क्रमांक: टंचाई २०१९/प्र.क्र.१४/पापु १४, दि. २१.८.२००९.
- २) विभागीय आयुक्त, औरंगाबाद यांचे क्र. २०१४/ नपाप्र/संकीर्ण/डीजेएमएस, दि. २/७/२०१४ चे पत्र.
- ३) मुख्य अभियंता, जलव्यवस्थापन, ठाणे यांचे क्र. मजीप्रा/मु.अ(जव्य)/तांशा-२/सीआर-एलटी- १७/१२१७, दि. १/७/२०१४ चे पत्र.
- ४) जिल्हाधिकारी, लातूर यांचे क्र. २०१३/नपाप्र/टंचाई/कावि-६०९, दि. १२/६/२०१४ चे पत्र.

**प्रस्तावना**

विभागीय आयुक्त, औरंगाबाद विभाग यांच्या संदर्भ क्रमांक २ च्या पत्रान्वये सन २०१३-१४ च्या टंचाई कालावधीत लातूर महानगरपालिका (जिल्हा लातूर) क्षेत्रात निर्माण झालेल्या पिण्याच्या पाणी टंचाई निवारणार्थ लातूर महानगरपालिकेने सादर केलेल्या रेणापूर - भंडारवाडी प्रकल्पावरून १८ द.ल.ली. पाणी घेण्यासाठी रु. ३०.७३ कोटी किंमतीचा प्रस्ताव सचिवस्तरीय स्थायी समितीच्या दि. १४/७/२०१४ रोजी झालेल्या बैठकीत मान्यतेसाठी विचारात घेण्यात आला होता.

सदर तातडीच्या पाणी पुरवठा योजनेच्या प्रस्तावात १) धरणातील उद्धव विहीर व पंपगृह- रु. ०.९६ कोटी, २) पंप क्षमता -७००एचपी, २ V.T. पंप, विद्युत पुरवठ्यासह- रु. ४.४३ कोटी, ३) उद्धारण नलिका -५०० मि.मि. व्यास लांबी- ३० कि.मी. (रेणापूर ते आर्वी व वरवंटी जलशुद्धीकरण केंद्र)- रु. २३.५९ कोटी, ४) आर्वी व वरवंटी जलशुद्धीकरण केंद्राची आवश्यक दुरुस्ती- रु. १ कोटी व ५) आस्थापना व अवजारे- रु. ०.७५ कोटी अशा विविध उपांगाचा समावेश आहे. सदर योजनेची एकूण किंमत रु. ३०.७३ कोटी आहे. या लातूर तातडीची पाणीपुरवठा योजनेच्या (रेणापूर प्रकल्पावरून) प्रस्तावास प्रशासकीय मान्यता देण्याची बाब शासनाच्या विचाराधीन होती.

## शासन निर्णय

लातूर शहर महानगरपालिकेने सादर केलेल्या प्रस्तावासंदर्भात, सचिव स्तरीय स्थायी समितीने प्रस्तावनेत नमूद केल्यानुसार मंजूर कामांचा समावेश असलेल्या रु. ३०.७३ कोटी (रुपये तीस कोटी त्र्याहत्तर लक्ष फक्त ) किंमतीच्या प्रस्तावास, या आदेशान्वये तातडीच्या पाणी पुरवठा योजनेस पुढील अटींच्या अधीन राहून प्रशासकीय मान्यता देण्यात येत आहे.

- १) जिल्हाधिकारी, लातूर यांनी सदर क्षेत्रात पिण्याच्या पाण्याची टंचाई निर्माण झाल्याचे घोषित करणे.
  - २) सदर योजनेकरिता आवश्यक तेवढ्या पिण्याच्या पाण्याचे आरक्षण करणे आवश्यक आहे.
  - ३) या योजनेसाठी शासनाकडून एकूण रु. ३०.७३ कोटी खर्चाच्या ९० टक्के म्हणजेच रु. २७.६५७ कोटी इतके अनुदान उपलब्ध करून देण्यात येईल. तर उर्वरीत १० टक्के म्हणजेच रु. ३.०७३ कोटी इतकी रक्कम लातूर महानगर पालिकेने लोकवर्गणीच्या रुपाने भरावी.
  - ४) सदर योजनेची देखभाल दुरुस्ती व योजनेचे व्यवस्थापन लातूर महानगरपालिकेने करणे आवश्यक आहे.
  - ५) प्रस्तुत योजनेची अंमलबजावणी कोणामार्फत करावी याबाबतचा निर्णय विभागीय आयुक्त, औरंगाबाद यांनी घ्यावा.
  - ६) शहरातील पाणी पुरवठ्याबाबत स्वतंत्रपणे लेखापरीक्षण करण्यात यावे. तसेच याबाबतचे मागील वर्षाचे प्रमाणपत्र सादर करणे आवश्यक आहे.
  - ७) लातूर महानगरपालिकेस टंचाई अंतर्गत मागील वर्षी मंजूर करण्यात आलेल्या रु. १.७५ कोटी रक्कमेच्या प्रस्तावास मंजूरी दिली होती. सदर उपाययोजना घेतली किंवा कसे, असल्यास त्याबाबतची सद्यःस्थिती व त्याबाबतचे उपयोगिता प्रमाणपत्र सादर करणे आवश्यक राहिल.
  - ८) सदर योजनेचे काम तातडीने पूर्ण करण्यात यावे.
  - ९) मुख्य अभियंता मजीप्रा जलव्यवस्थापन यांनी संदर्भ क्रमांक २ अन्वये दिलेले तांत्रिक मान्यतेच्या पत्रातील अटींची पूर्तता करण्याची जबाबदारी अंमलबजावणी करणाऱ्या यंत्रणेची राहिल.
२. वरील अटींची पूर्तता झाल्याशिवाय विभागीय आयुक्त, औरंगाबाद यांनी निविदा प्रक्रिया मंजूरी, कार्यारंभ आदेश व निधी वितरण यास मंजूरी देऊ नये.
३. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१- राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याचा आकस्मिक निकडीच्या पुरवठा (२२४५००९३) (दत्तमत) (वेतनेत्तर) -३१, सहाय्यक अनुदाने या लेखाशिर्षाखालील तरतूदीमधून भगविण्यात यावा. व त्याखाली अंतिमतः खर्ची टाकण्यात यावा.

४. हा शासन निर्णय, पाणी पुरवठा व स्वच्छता विभाग क्र.टंचाई २००२/प्र.क्र.३४५/पापु १४, दि.२७ नोव्हेंबर २००२ अन्वये पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तातडीच्या पाणी पुरवठा योजना/उपाययोजनांना प्रशासकीय मंजूरी देण्यासाठी स्थापन करण्यात आलेल्या सचिवस्तरीय स्थायी समितीच्या दि. १४/७/२०१४ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०७१९११५१०६९६२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( राजेंद्र कुमटगी )

कक्ष अधिकारी, महाराष्ट्र शासन.

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव, वित्त विभाग, मंत्रालय, मुंबई.
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई.
६. सदस्य सचिव, महाराष्ट्र जीवन प्राधिकरण, मुंबई.
७. विभागीय आयुक्त, औरंगाबाद
८. जिल्हाधिकारी, लातूर
९. आयुक्त, लातूर महानगरपालिका, लातूर
१०. मुख्य अभियंता, महाराष्ट्र जीवन प्राधिकरण जलव्यवस्थापन, ठाणे
११. अधिक्षक अभियंता, महाराष्ट्र जीवन प्राधिकरण जलव्यवस्थापन, लातूर
१२. कार्यकारी अभियंता, महाराष्ट्र जीवन प्राधिकरण, नागरी व ग्रामीण विभाग, लातूर
१३. कार्यकारी अभियंता, महाराष्ट्र जीवन प्राधिकरण जलव्यवस्थापक विभाग, लातूर
१४. मा.प्रधान सचिव, पाणी पुरवठा स्वच्छता विभाग, यांचे स्वीय सहायक,
१५. उप सचिव (पापु-१४) पाणी पुरवठा स्वच्छता विभाग, यांचे स्वीय सहायक,
१६. पापु-१४ संग्रहासाठी.